

24 საათი

"24 საათის" ფიქიანი ნომერი

*2424

დილოპი რადიკალების ბარეზი A2



იუზენკოს მცდელობა უმაღლეს რადაში AB



დისკვილინა A10



24 საათი

"24 საათის"

ელექტრონული ვერსია იხილეთ Web-გვერდზე

www.24saati.ge

ჩვენი პარტნიორები:



ორ ცხრააპრილს შორის გაჭედვითი საქართველო

ბი ნოდია

ახლახან ჰაინრიხ ბილის ფონდში მომინია ბატონ დავით უსუფაშვილთან ერთად გამოსვლა. მან ნუხილი გამოთქვა: 9 აპრილის ოცი წლისთავი მოდის და

არა გვცალია, ეს თარიღი ჯერონად გავაანალიზოთო. მაშინ ჩემთვის გავიფიქრე, ვის სცალია და ვის არა-მეთქი. ოპოზიციის ლიდერები დაკავებული არიან, მაგრამ სხვებს რა გვიმლის ხელს?

მოუცლელია ან მრგვალი

თარიღები არცაა მოსატანი: იმ 9 აპრილის გახსენება აუცილებელია, რომ ეს 9 აპრილი გავიგოთ. ტყუილად ხომ არ აირჩია ოპოზიციამ სწორედ ეს დღე: ის მისი რალაც ახალი ვარიანტისთვის გვამზადებს.

1989 წლის ცხრა აპრილი კო-

ლექტიურ მეხსიერებას შემორჩა, როგორც გმირობის და მსხვერპლის გაღების აქტი. ეს საკრალური ისტორიაა: მასზე მსჯელობა არ შეიძლება, მის გამო შეიძლება მხოლოდ ემოცია გამოხატო.

გაზრძელობა A4 გვირგვინი

ღიბარალური კაპიტალიზმის დასასრული?



"ღიბი ოცუელის" სამიტის მონაწილეებმა საერთო შეთანხმებას მიაღწიეს

გარიკა იაშვილი

საერთაშორისო სავალუტო ფონდი, კრიზისთან საბრძოლველად, 1.1

ტრილიონ აშშ დოლარს მიიღებს - ასეთია შეთანხმება, რომელსაც ოცუელის ჯგუფის წევრი ქვეყნების ლიდერებმა ლონდონის სამიტზე მიაღწიეს. არ არის გამორიცხული, მოგვი-

ანებით დასახელდეს ის ქვეყნებიც, რომლებიც თავისუფალი ვაჭრობის პრინციპებს პროტექციონისტული პოლიტიკით არღვევენ. საერთო ჯამში კი, 2010 წლის ბოლომდე მსოფლიო

კრიზისის დასამარცხებლად "ღიბი ოცუელის" ქვეყნები 5 ტრილიონ აშშ დოლარს გამოყოფენ.

გაზრძელობა A8 გვირგვინი

"გავლენის სფეროები წარსულს ჩაბარდა"

ობამა-მედვედვის შეხვედრის შეფასებები

დიმიტრი ავალიანი

აშშ-სა და რუსეთს შორის საქართველოს საკითხზე უთანხმოების საფაროდ

დაფიქსირებას საქართველოს პრეზიდენტი მიესალმა და ამ ფაქტს ვაშინგტონის მხრიდან ქვეყნის მხარდაჭერის დასტური უწოდა. ბარაკ ობამასა და დმიტრი მედვედვის შეხვედრის შეფასებისას

უცხოური პრესა აღნიშნავს, რომ ახალი ეტაპი აშშ-რუსეთის ურთიერთობებში პრაგმატულ თანამშრომლობას ითვალისწინებს, თუმცა აშშ-ს მხრიდან დათმობების გარეშე.

კომენტარი აშშ-სა და რუსეთის პრეზიდენტების შეხვედრის შედეგებზე გუშინ საქართველოს პრეზიდენტმა მიხეილ სააკაშვილმა გააკეთა.

გაზრძელობა A3 გვირგვინი

რევოლუ



კლასიკა არასდროს გადის მოდიდან - ასეთია გერმანიის ქალაქ ესენში მიმდინარე ძველი მანქანების გამოფენის დევიზი. საგამოფენო სივრცეში დაახლოებით ათასი ძველი ავტომობილია თავმოყრილი, რომლებიც სპეციალურად ჩამოიყვანეს მსოფლიოს 28 ქვეყნიდან. ესენის ძველი მანქანების გამოფენის მთავარი პირობაა, რომ საგამოფენო ექსპონატი მოქმედი უნდა უყოს ანუ ისევე ასრულებდეს თავის მთავარ ფუნქციას, როგორც ამას ათწლეულების წინ აკეთებდა.

ახალი კომპარტი იწყება

კომპანია Konami-მ ახალი Silent Hill-ის შექმნის შესახებ განაცხადა

ვიდეო თამაშების ცნობილმა კომპანიამ Konami საკულტო თამაშ Silent Hill-ის თაყვანისმცემლებს ახალი ნაწილის შექმნის შესახებ აუწყა. მართალია, ეს ინფორმაცია 1 აპრილს გავრცელდა, კონამის წარმომადგენლები ირწმუნებიან, რომ თამაშის მზადება მართლაც დაწყებულია და მას მომხმარებელი სავარაუდოდ 2009 წლის ბოლოს მიიღებს. გარდა ამისა, ჟურნალისტებმა მოიპოვეს ცნობილი გეიმ ჟურნალის Nintendo Power-ის მაისის ნომრის გარეკანის ფოტო, რომელზეც ახალი თამაშის სკრინშოტი გამოტანილი და ის გვერდიცაა მითითებული, რომელზეც ახალი თამაშის შესახებ ინფორმაციის ნაკითხვა იქნება შესაძლებელი.



ახალი Silent Hill პირველ ეტაპზე მხოლოდ წინტენდოს კონსოლ Wii-სთვის გამოვა, ძირითადი დატვირთვა კი ცხადია ამ კონსოლის ჯადოსნურ კონტროლერზე იქნება. მაგალითად, მოთამაშეს შესაძლებლობა ექნება ჯონისტიკის მოძრაობით მართოს ფანარი, იქნოს ჯოხი და კარზეც დააკაკუნოს. რაც შეეხება სიუჟეტს, იგი Silent Hill-ის პირველ, კლასიკურ ნაწილზე იქნება დაფუძნებული და მის ალტერნა-

ტიულ ვერსიას წარმოადგენს. ისევე, როგორც 1999 წლის თამაშში, აქაც მთავარი პერსონაჟი სახელად ჰარი მენისონი ნისლიან ქალაქში დაკარგულ

შვილს ეძებს, გზად კი საშინელ მონსტრებს და ათასგვარ თავსატეხს გადააწყდება. აქვე აღსანიშნავია, რომ ახალი თამაშის გმირს ნაკლებად მოუწევს

მონსტრებთან ბრძოლა, მეტიც, მას შეუძლია მათ უბრალოდ გაეცქეს. სიახლეა ისიც, რომ შესაძლებელი იქნება კარის შემტვრევა, რაც თამაშის წინა ნაწილებში არ გვხვდებოდა - კარი უბრალოდ უნდა გაგელო, რის დროსაც ის საზარელი ჭრილის ხმას გამოსცემდა, რაც თამაშს კიდევ უფრო საშიშს ხდიდა. ასევე იქნება ფანჯრიდან გადახტომის, დაბრკოლებებზე გადაბიჯებისა და მალა ახტომის ფუნქციაც.

შეგახსენებთ, რომ თამაშის ბოლო ნაწილი Silent Hill: Homecoming შარშან გამოვიდა და განკუთვნილია PlayStation 3-ის, Xbox 360-სთვისა და პერსონალური კომპიუტერისთვის. მისი მთავარი გმირი ყოფილი სამხედრო მოსამსახურე ალექს შეპარდია, რომელიც მშობლიურ ქალაქში, ანუ საილენტ ჰილში პატარა ძმის გაუჩინარების შემდეგ ბრუნდება. სწორედ ძმის მოსაძებნად იწყებს ამ იდუმალი ქალაქის კვლევას და თავსატეხების ამოხსენით ცდილობს მისი გაუჩინარების საიდუმლოსაც ჩანვდეს. კომპოზიტორ აკირა იამაკას სულის გამყინავი მუსიკა კი არაჩვეულებრივად ახერხებს იმ საშინელი გარემოს შექმნას, რომელიც

გამუდმებით სუფევს საილენტ ჰილში. პარალელურად რეჟისორი კრისტოფ ჰანსი 2006 წელს გამოსული საილენტ ჰილის მეორე ნაწილზე მუშაობას აპირებს. მან უკვე აღნიშნა, რომ თუ მომავალი პროექტის პროდიუსერები მასთან თანამშრომლობას დათანხმდებიან, იგი ყველა იმ შეცდომას გამოასწორებს, რომლებიც ადრე დაუშვა. თუმცა სტუდია Columbia Pictures-ის მესვეურებმა უკვე გააკეთეს განცხადება, რომ კრისტოფ ჰანსის შეცვლის შემთხვევაში ის ფილმის კონსულტანტად მაინც დარჩება.

კრისტოფ ჰანსი კიდევ ერთი საკულტო თამაშის ეკრანიზაციაზე მუშაობს. 2009 წლის დეკემბერში კინო ეკრანებზე ტონიუშა გამოვა. ფილმში მთავარ გმირს, სამურაი სამანოსუკე აკეჩის ცნობილი იაპონელი მსახიობი ტაკეში კანემირო განასახიერებს. შეგახსენებთ, რომ სწორედ კანემიროა 2001 წელს გამოსული თამაშის ტონიუშას მთავარი პერსონაჟის პროტოტიპი და სამანესუკე აკეჩის თავად ახმოვანებს.

1 მარტიდან

საქალაქო ვაჭრობაში "24 საათის" სამშაბათის ნომერი ნიუ იორკ თაიმსთან ერთად ეღირება 1 ლარი. ასევე 1 ლარი ეღირება შაბათის გამოცემა WEEKEND. ხელმომწერებს ეს ცვლილებები არ შეეხებათ, მათთვის 24 საათის ყველა ნომრის ფასი 50 თეთრი იქნება. მარტიდან შესაძლებელი იქნება 24 საათისგან დამოუკიდებლად მხოლოდ სამშაბათისა და შაბათის ნომრების ცალ-ცალკე გამოწერაც.

ასეთ შემთხვევაში ხელმომწერის ფასები შესაბამისად იქნება:

- 1 წლით ————— 52 ლარი;
- 6 თვით ————— 26 ლარი;
- 3 თვით ————— 13 ლარი;
- 1 თვით ————— 4 ლარი.

დანვრილებითი ინფორმაციისთვის დარეკეთ: 8 (55) 53 56 55 ალექო ლომიძე;

ღოს ანჯელესში ოსკარის დასრულებას ელიან



ოსკარისთვის მენი პაკუაოსთან 2008 წლის 6 დეკემბერს ჩატარებული ორთახბოლა შესაძლოა, კარიერის ბოლო მატჩი აღმოჩნდეს

ბიზა ბარასაჰვილი

კრივის ისტორიაში ყველაზე მაღალანაზღაურებადი მოკრივე ოსკარ დე ლა ჰოიას 14 აპრილს ლოს ანჯელესში პრესკონფერენციის ჩატარება განუზრახავს. მსგავს რამეს ყურადღება, ალბათ, ნაკლებად მიექცეოდა, მაგრამ ამბობენ, ოსკარის მომავლის გეგმებს გაახმოვანებსო. მართალია, განცხადების შინაარსი მკაცრად და გასაიდუმლოებული, მაგრამ ოსკარის გარემოცვის ანონიმურ წყაროზე დაყრდნობით

კონფერენციაზე არაფერს იტყვიან სამომავლო ჩხუბზე და მეტადრე მეტოქეებზე. აქედან გამომდინარე შეგვიძლია ვივარაუდოთ, რომ კრივიდან წასვლა სურს.

დე ლა ჰოიასთან (39 გამარჯვება, აქედან 30 ნოკაუტით და 6 წაგება) დაკავშირებით ამგვარ ეჭვებს აღვივებს [ღოს ანჯელეს თაიმსთან] ახლახანს მიცემული ინტერვიუც, რომლის მიხედვითაც საკრივო კარიერის დასრულებაზე მიაინჰნებს. ამასთან ერთი კვირის წინათ დომინიკის რესპუბლიკაში ჩატარებულ მეგობრულ ტურ-

ნორზე მონაწილეობის შემდეგ ოსკარმა არაორაზროვნად განაცხადა საკრივო კარიერის დასრულების შესახებ.

მახლა, როდესაც კრივიდან წავედი, მინდა გაცილებით მეტი ვითამაშო გოლფი და იმავდროულად ნშირად მივიღო მონაწილეობა მოყვარულთა და პროფესიონალთა შერეულ ტურნირებში. - ოსკარის სიტყვებს ციტირებს PGA Tour-ის ვებ-გვერდი. - ამჯერად ცნობილ ადამიანთა ტურნირისთვის ვემზადები, რომელსაც ივლისში ტაჰოს ტბა უმასპინძლებს. ბუნებრივია, მასში წარმატებისთვის ვიბრძოლებ.

გარდა ამისა, ყოველწლიურად იენის-ში ვატარებ საქველმოქმედო ტურნირს ოსკარ დე ლა ჰოიას ლოს ანჯელესის ონკოლოგიური ცენტრის სასარგებლოდ. დღესდღეობით საკუთარ კომპანიაში (Golden Boy Productions) საქმიანობით ვარ დაკავებული. ასე რომ, მოხარული ვიქნები თუ თვეში სამჯერ მაინც მომეცემა გოლფის თამაშის საშუალება.

ბევრი რომ არ გავაგრძელოთ, იქნება შთაბეჭდილება, რომ ოსკარი უმოტივაციოდაა. ამ შემთხვევაში კი სჯობს საკრივო კარიერას წერტილი დაუსვას, მით უმეტეს, რომ ბიზნესში

საქმე ხუთიანზე აქვს აწყობილი. ესეც რომ არა, არავისთან არაფერი აქვს დასამტკიცებელი. ვინც საცემი იყო, სცემა. აკი, ექვს სხვადასხვა წონით კატეგორიაში მსოფლიოს ჩემპიონობა მოიპოვა. მართალია, ბოლოს აურია და რინგს თავჩაქინდრული ტოვებდა, მაგრამ მხოლოდ მას შემდეგ რაც ბიზნესში წავიდა. ამბობენ, ბოლო დროინდელი ჩხუბებიც ერთგვარი ბიზნეს-გემის ნაწილი იყო. პრინციპში გასაკვირიც არაა, თითოეულ წაგებულ ჩხუბშიც კი საკუთარ ბიუჯეტს მილიონებით ავსებდა.

მაგრამ რეპუტაცია?